

# वरिष्ठ नागरिकों की ट्रेन भगत की कोठी से रामेश्वरम् रवाना

जोधपुर, (कासं)। देवस्थान विभाग की वरिष्ठ नागरिक तीर्थ यात्रा योजना के अन्तर्गत वरिष्ठ नागरिकों को लेकर तीसरी ट्रेन आज अपराह्न जोधपुर के भगत की कोठी से रामेश्वरम् के लिए रवाना हुई।

इस यात्रा को लेकर प्रदेश के वरिष्ठ नागरिकों में किस तरह का जबरदस्त उत्साह का माहौल है, यह मंगलवार सुबह जोधपुर में भगत की कोठी रेलवे स्टेशन पर देखने को मिला। ट्रेन को राजस्थान बाल अधिकार संरक्षण आयोग की अध्यक्ष संगीता बेनीवाल एवं शहर विधायक मनोभा पंवार, रीको अध्यक्ष सुनील परिहार, नरेश जोशी, प्रो. अयूब खान, विजयलक्ष्मी, संभागीय आयुक्त कैलाशचन्द्र मीना, देवस्थान विभाग की आयुक्त प्रज्ञा केवलरामानी, अपर जिला कलेक्टर शहर (प्रथम) भास्कर विश्वादी, अतिरिक्त आयुक्त देवस्थान ओ.पी. जैन एवं सहायक आयुक्त जतीन गांधी आदि की मौजूदगी में हरी झंडी दिखाकर रवाना किया गया।



देवस्थान विभाग की वरिष्ठ नागरिक तीर्थ यात्रा योजना के अन्तर्गत तीसरी ट्रेन भगत की कोठी से जोधपुर संभाग के 1030 यात्रियों को लेकर रामेश्वरम् के लिए रवाना हुई।

माता-पिता को तीर्थ यात्रा करवाई थी। उसी तरह प्रदेश के मुखिया गहलोल ने राज्य के बुजुर्ग नागरिकों को माता-पिता तुल्य मानकर उन्हें तीर्थ यात्रा का सुख देने के लिए इस योजना का क्रियान्वयन किया है और इससे वरिष्ठ नागरिकों में व्यापक उत्साह होने के साथ ही सुखद अनुभूति का अहसास हो रहा है।

उन्होंने कहा कि मुख्यमंत्री ने प्रदेश में हर आयु वर्ग का ख्याल रखते हुए विभिन्न कल्याणकारी योजनाओं एवं कार्यक्रमों से लाभान्वित किया है। इस योजना ने वरिष्ठजनों को तीर्थ यात्रा

सुविधा उपलब्ध करवाकर उनके जीवन के महत्वपूर्ण स्वप्नों को पूर्ण करते हुए स्वर्णिम उपलब्धि प्रदान की है। यह अनुभव आप में कल्याणकारी सरकार का ऐतिहासिक कदम है।

संभागीय आयुक्त कैलाशचंद्र मीना ने कहा कि राज्य सरकार द्वारा की गयी बजट घोषणा के अंतर्गत जोधपुर संभाग के एक हजार से अधिक यात्री आज रामेश्वरम् की तीर्थ यात्रा के लिए निकले हैं, सभी यात्रा को लेकर उत्साहित एवं प्रफुल्लित है। उन्होंने सभी यात्रियों को सुकुशल यात्रा एवं यादगार

अनुभव के लिए शुभकामनाएं दीं।

देवस्थान आयुक्त प्रज्ञा केवलरामानी ने बताया कि बजट घोषणा के अन्तर्गत प्रदेश के 20 हजार वरिष्ठ नागरिकों को तीर्थ यात्रा करवाने की प्रक्रिया जारी है। उसी के अन्तर्गत जोधपुर से दूसरी तथा विभाग की तीसरी ट्रेन रामेश्वरम् के लिए रवाना हुई है।

यात्रियों को विदाई देने के लिए उनके परिवार के लोग भी बड़ी संख्या में पहुंचे। भगत की कोठी रेलवे स्टेशन पर पुरुषों एवं महिलाओं का मेला सा लगा हुआ था।

## पार्षदों ने प्रभारी को ज्ञापन दिया

आबूरोड, (निसं)। पुलिस उपाधीक्षक कार्यालय आबूरोड में खोलने को लेकर मुख्यमंत्री के नाम प्रभारी मंत्री महेन्द्र चौधरी को ज्ञापन सौंपा गया।

नगर पालिका के पार्षद प्रतिनिधि मंडल ने आगामी बजट में इस प्रस्ताव को शामिल करने की मांग की। नेता प्रतिपक्ष कांतिलाल परिहार व वरिष्ठ पार्षद नरगिस कायमखानी ने प्रभारी मंत्री को सौंपे ज्ञापन में बताया कि आबूरोड शहर जिले में जनसंख्या की दृष्टि से सबसे बड़ा शहर है। माउंट आबू उपाधीक्षक के क्षेत्राधिकार में आबूरोड शहर, सदर, रीको व माउंट आबू पुलिस स्टेशन आते हैं ऐसे में मुख्यावास माउंट आबू होने से छोटी मोटी समस्याओं को लेकर आबूरोड व आसपास के निवासियों को माउंट आबू का सफर तय करना पड़ता है। वहीं आबूरोड शहर में राजकीय कन्या महाविद्यालय खोलने सहित कई अन्य मांग भी बताई।

## अन्नकूट का भोग भगवान को लगा

पाली, (नि.सं.)। पाली शहर में इन दिनों मंदिरों में अन्नकूट की धूम मची हुई है।

प्राप्त जानकारी के अनुसार पाली शहर के पल्लो वालों का बास स्थित ठाकुर जी का मंदिर में अन्नकूट महोत्सव मनाया गया। 8:00 बजे आरती के पश्चात प्रसाद वितरण किया। पुजारी अशोक पेशवा ब्रह्मर दास किशोर रमेश वैष्णव आदि मौजूद रहे। इसी प्रकार छोटा रणिचा धाम में अन्नकूट महोत्सव में पूरा हाउसिंग बोर्ड उमड़ा। यहां भी आरती के पश्चात प्रसाद वितरण किया। इसी क्रम में नागा बाबा गंगेजी शुद्ध गणेश, बजरंग बाग, पाल बालाजी मंदिरों में अन्नकूट महोत्सव धूमधाम से मनाया गया। यह क्रम कार्तिक पूर्णिमा तक चलेगा।

# फर्जी पट्टे देने का आरोप, सांचौर में पार्षदों का धरना



सांचौर नगर पालिका के समक्ष भाजपा पार्षदों का धरना जारी है।

फोटो-राष्ट्रदूत

सांचौर, (निसं)। सांचौर नगर पालिका परिसर के समक्ष भारतीय जनता पार्टी के पार्षदों का दूसरे दिन मंगलवार को भी धरना जारी रहा, वहीं उपखण्ड अधिकारी एवं तहसीलदार मौके पर पहुंच कर विभिन्न समस्याओं के समाधान का भरोसा दिलाया।

धरने को सम्बोधित करते हुए पूर्व विधायक जीवाम चौधरी ने कहा कि नगर पालिका ने हवाई पट्टी एवं नेशनल हाईवे पर फर्जी पट्टे जारी किये थे। जिसका आनन - फानन में अखबार में एक विज्ञापित जारी कर पट्टों को निरस्त करने की बात कह रहे हैं। जबकि करीब 3 - 3 बीघा तीन पट्टे हाडेचा रोड पर फर्जी ओर भी पट्टे जारी कर दिये। जिसको अब धरना देने पर अधिशाषी अधिकारी इन पट्टों को निरस्त करने की बात कह रहे हैं। उन्होंने कहा कि समय रहते सभी फर्जी पट्टों का निरस्त नहीं किया तो धरना और उग्र किया जायेगा। इस अवसर पर नगर मण्डल अध्यक्ष पुरन्दर व्यास ने कहा कि जलदाय

विभाग द्वारा पेजयल व्यवस्था पूर्ण रूप से चरमरा गई है, सड़की की सौजन्य शुरू हो गई है। लेकिन अभी भी लोगों को पानी मोल खरीद कर पीना पड़ रहा है। उन्होंने कहा कि जलदाय विभाग की जलापूर्ति के लिए कोई ठोस स्कीम नहीं बना पा रही है। इस अवसर पर पार्षद विक्रम ग्वारिया ने कहा कि नगर पालिका में नगर पालिका के उच्चाधिकारियों द्वारा विकास में भारी भ्रष्टाचार किया जा रहा है। विकास के नाम पर डामर सड़क, सीसी सड़क एवं नालियों को मायदण्डों के अनुरूप कार्य नहीं किया जा रहा है। भाजपा नगर महामंत्री शम्भुसिंह राव ने कहा कि बोरेला तालाब के विकास के नाम पर भारी भ्रष्टाचार किया जा रहा है। सी से अधिक ट्रक मिट्टी भर कर बाहर ले जा रहे हैं। लेकिन उसकी रॉयट्टी नगर पालिका को नहीं मिल रही है, सीधी अधिकारियों को जेबों में जा रही है। नगर पालिका के समक्ष धरने पर बैठे पार्षदों ने मुख्यमंत्री के नाम उपखण्ड अधिकारी

को ज्ञापन सौंपा। जिसमें विभिन्न समस्याओं के समाधान की मांग की। पार्षद मोडाराम बुनकर, वोहाताराम, जयन्तीलाल पुरोहित, खेमराम, पवनराज जीनगर, जालम सिंह राव, लक्ष्मीचंद जीनगर सहित सैकड़ों की संख्या में लोग उपस्थित थे।

धरने के दूसरे दिन पूर्व विधायक जीवाम चौधरी सुबह धरना स्थल पर पहुंचे, तब सैकड़ों की संख्या में लोग प्रार्थना पत्र लेकर अपनी समस्या के समाधान की मांग करने लगे। बाड़ों में सफाई, गंदे पानी की निकासी, नालियों को ठीक करवाने, बिजली का खंभा ठीक करवाने सहित विभिन्न समस्याओं को लेकर लोग धरना स्थल पर पहुंचे। धरना स्थल पर उपखण्ड अधिकारी शैलेंद्रसिंह, तहसीलदार रामस्वरूप जोहर मौके पर पहुंचे तथा उन्होंने धरनाधियों से धरना समाप्त करने की बात कही। तब सभी ने समाधान पर धरना स्वतः ही समाप्त करने की बात कही।

# गायों को लापसी खिलाई



पाली के पिंजरापोल गौशाला में नवनिर्मित घास गोदाम का उद्घाटन दानदाता परिवार के सदस्यों ने फीता काटकर किया।

## संजीव बालयान जैसलमेर आए

जैसलमेर, (नि.सं.)। केन्द्रीय मत्स्यपालन, पशुपालन एवं डेयरी राज्य मंत्री डॉ. संजीव बालयान मंगलवार को चार दिवसीय दौरे पर जैसलमेर आए। वे यहां दिनांक 04 नवम्बर को होटल मेरियट में आयोजित संसदीय सलाहकार समिति की बैठक में भाग लेंगे। इससे पूर्व वे जैसलमेर क्षेत्र के पर्यटन स्थलों का भ्रमण करेंगे।

## लोक अदालत पर चर्चा की

जोधपुर, (कासं)। राष्ट्रीय विधिक सेवा प्राधिकरण, नई दिल्ली एवं राजस्थान राज्य विधिक सेवा प्राधिकरण, जयपुर एवं न्यायाधिपति एवं राजस्थान उच्च न्यायालय विधिक सेवा समिति जोधपुर के अध्यक्ष विजय बिरनोई के निदेशानुसार 12 नवंबर को राजस्थान उच्च न्यायालय में इस वर्ष की चतुर्थ राष्ट्रीय लोक अदालत का आयोजन किया जा रहा है।

इसके सफल आयोजन के लिए अध्यक्ष बिरनोई की अध्यक्षता में राजस्थान उच्च न्यायालय के मध्यस्थता केन्द्र परिसर में मंगलवार को एक बैठक का आयोजन किया गया। उच्च न्यायालय विधिक सेवा समिति के सचिव अजीज खान ने बताया कि राजस्थान उच्च न्यायालय विधिक सेवा समिति, जोधपुर के अध्यक्ष विजय बिरनोई की अध्यक्षता में आयोजित बैठक में उपस्थित लोगों ने अधिकाधिक प्रकरणों के निस्तारण के लिए सहयोग का आश्वासन दिया।

पाली, (नि.सं.)। गोपाष्टमी पर्व पर पाली शहर में कई गौशालाओं में कार्यक्रम आयोजित हुए। पाली शहर की पिंजरापोल गौशाला, मानपुरा भाकरी बाईपास गौशाला, गिरादरों स्थित चारभुजा गौशाला में सुबह गायों का पूजन के साथ लापसी का भोग भी लगाया। जिसमें दानदाताओं धर्म प्रेमी ने भाग लिया। पिंजरापोल गौशाला में सुबह गायों को लापसी खिलाई और माता बहनों ने गौ माता का गुड खिलाकर कंकू मीली से पूजन किया। यहां पर मौजूद भक्त जनों को साध्वी प्रिय रंजना ने प्रवचन दिए, जिसमें गौ माता को जगत की पीड़ा हरने वाली जगत जननी बताया। इसके पश्चात यह नवनिर्मित घास गोदाम का उद्घाटन दानदाता परिवार के

कमलादेवी नैन मल सालेचा, इंदिरा देवी छगनलाल सालेचा परिवार ने फीता काटकर किया। मुख्य अतिथि के रूप में विधायक ज्ञानचंद्र पारख, गौशाला अध्यक्ष किरण राज लोढा खेरवा, छोगलाल बोहरा, मुख्य निदेशक मंत्री देवीलाल सांखला मौजूद थे।

इसके पश्चात पिंजरा पोल् गौशाला परिसर में निर्माणधीन गो वस्त्रल श्री राधा कृष्ण सर्वधर्म देवालय के दानदाताओं का सम्मान समारोह आयोजित किया गया। जिसमें अतिथि में विधायक ज्ञानचंद्र पारख, सभापति रेखा राकेश भाटी, वरिष्ठ उद्योगपति पीयूष गोगड़ मौजूद रहे। जिनका गौशाला समिति द्वारा स्वागत किया गया। मंदिर के दान दाता छगनलाल सालेचा, उमगराज सांड, देवीलाल सांखला, रवी

मोहन भूतडा, का साफा माला पहना स्मृति चिन्ह देकर सम्मानित किया। कार्यक्रम में लंपी बीमारी में गौ माता की सेवा करने वाले योद्धाओं और समाजसेवी संस्थाओं को भी सम्मानित किया गया।

इस अवसर पर समिति के प्रदीप मुथा, गुमान मल भंसाली, भीम सिंह मेहता, श्री सिंह सभा के अध्यक्ष गोपी, उद्योगपति विनय बम, सोनाराम पटेल, राजू कवाड़, रंजनीश कर्णावत सुरेश मेहता, प्रदीप सिंह, सहित कार्यकर्ता मौजूद थे।

इसी प्रकार गौ रक्षा समिति की ओर से मानपुरा भाकरी बाईपास पर शाम 4 बजे गोपाष्टमी कार्यक्रम आयोजित किया गया। कार्यक्रम के पश्चात गो भक्तों को प्रसाद भी खिलाया गया।

## भाजपा नेता की पुत्रवधु पर जानलेवा हमला

भीममाल, (निसं)। बाबा रामदेव कॉलोनी गुन्द्रिया में मंगलवार को दिनदहाड़े करीब ढाई बजे भाजपा के वरिष्ठ नेता व व्यवसायी जोरवारसिंह राव के घर पर उनकी पुत्रवधु शिवाजी कंवर पत्नी महिपाल सिंह राव पर बर्दाशों ने जानलेवा हमला किया।

अकेली महिला शिल्पी कंवर ने अचानक हुए इस हमले से बचने के लिए भी काफी प्रयास किये और बर्दाश वारदात को अंजाम देकर भाग गए। शिल्पी कंवर के चिल्लाने की आवाज पर अडोस पड़ोस की महिलाएं व व्यक्ति ने उन्हें उन्चरार के लिए तुरंत ही राजकीय अस्पताल ले गए। सूचना मिलते ही थानाधिकारी लक्ष्मण सिंह चंपावत ने तुरंत पुलिस जाब्ता के साथ वारदात स्थल पहुंचे व मौका मुआयना किया। नाकाबंदी करवाने के साथ ही पुलिस बड़ी सरगमों से बर्दाशों की तलाश कर रही है। चंपावत ने बताया कि आस पास के सीसीटीवी फुटेज को भी खंगाला जा रहा है व वारदात का वक्तू मिलते ही बर्दाश पकड़े जायेंगे। जिस वक्त बर्दाशों ने हमला किया, वह अकेली ही थी। ससुर की करडा चौराहा स्थित चर्म की दुकान पर गए हुए थे। सास दो तीन दिन पहले ही प्रहरी गई थी। शिल्पी कंवर के पति महिपाल सिंह सरकारी शिक्षक होने की वजह से ड्यूटी पर गए हुए थे।

# अंतर जिला सिविल सेवा कबड्डी प्रतियोगिता शुरू

बाड़मेर, (निसं)। खेलकूद प्रतियोगिताओं के आयोजन से निरोगी राजस्थान का सपना साकार होगा। मुख्यमंत्री अशोक गहलोत की मंशा है कि हमारा राजस्थान निरोगी रहे और खेलों में युवा आगे बढ़ते हुए कीर्तिमान स्थापित करें। इसके लिए विभिन्न प्रकार की खेलकूद गतिविधियों का आयोजन करवाया जा रहा है। इसमें अन्तर्गत गौ सेवा आयोग के अध्यक्ष बाड़मेर विधायक मेवाराम जैन ने मंगलवार को बाड़मेर जिला मुख्यालय पर आदर्श स्टेडियम में मुख्य अतिथि के रूप में प्रथम राजस्थान राज्य अंतर जिला सिविल सेवा खेलकूद कबड्डी प्रतियोगिता का शुभारंभ करते हुए यह बात कही।

राजस्थान गौ सेवा आयोग के अध्यक्ष एवं विधायक मेवाराम जैन ने कहा कि ग्रामीण क्षेत्रों में भाईचारे को बढ़ाने एवं युवाओं को प्रोत्साहित करने के लिए कुछ समय पूर्व राजीव गांधी गांधी ग्रामीण ओलम्पिक का आयोजन हुआ था। राजस्थान सरकार ने पहली बार वृहद स्तर पर खेलकूद प्रतियोगिताओं की शुरुआत की है। इसमें आमजन उत्साहपूर्वक भाग ले रहे हैं। खेलों के माध्यम से हम सब स्वस्थ जीवन जी सकते हैं। उन्होंने राज्य सरकारी योजनाओं की जानकारी देते हुए जरूरतमंदों को लाभान्वित करवाने

की अपील की। अध्यक्षीय उद्बोधन में बाड़मेर जिला कलेक्टर लोक बंधु ने कहा कि सरकारी कर्मचारियों-अधिकारियों के मध्य खेलकूद को बढ़ावा देने के लिए राज्य सरकार के निर्देशानुसार खेलकूद प्रतियोगिताएं आयोजित की जा रही हैं। यह बेहद खुशी की बात है कि पहली मर्तबा अंतर जिला सिविल खेलकूद कबड्डी प्रतियोगिता का जिम्मा बाड़मेर जिले को सौंपा गया है। उन्होंने मुख्यमंत्री चिरंजीवी स्वास्थ्य का जिम्मा संभत अन्य जन कल्याणकारी योजनाओं से अधिकाधिक लोगों को जोड़ने की बात कही। जिला कलेक्टर ने कहा कि खेल को खेल की भावना से खेलने के साथ हराने वाली टीम के खिलाड़ी निराश नहीं हों और आगे बढ़ते बने रहें। इस दौरान विविध अतिथि के तौर पर पुलिस अधीक्षक दीपक भागवत, नगर परिषद के सभापति दिलीप माली, जिला परिषद के मुख्य कार्यकारी अधिकारी ओमप्रकाश बिरनोई, अतिरिक्त जिला कलेक्टर प्रकाश अग्रवाल, अधिनी पंवार उपस्थित रहे। कार्यक्रम की शुरुआत में राजस्थान गौ सेवा आयोग के अध्यक्ष मेवाराम जैन एवं अन्य अतिथियों ने खेलकूद प्रतियोगिताओं की विधिवत शुरुआत की। स्वागत उद्बोधन में जिला परिषद

के मुख्य कार्यकारी अधिकारी ओमप्रकाश बिरनोई ने कहा कि खेलों से शारीरिक और मानसिक विकास के साथ जीवन को नई दिशा मिलती है। उन्होंने इस तरह के आयोजन की प्रतिभाओं को प्रोत्साहन मिलता है। उन्होंने जन कल्याणकारी योजनाओं की जानकारी भी दी। इस दौरान बाड़मेर ग्रामीण पंचायत समिति के उप प्रधान छोटू सिंह, विकास अधिकारी सुरेश कल्याण समेत विभिन्न विभागीय अधिकारी, गणपन्ना नागरिक एवं आमजन उपस्थित रहे। कार्यक्रम का संचालन ओम जोशी ने किया। तीन नवंबर तक चलने वाली प्रथम राजस्थान राज्य अंतर जिला सिविल सेवा खेलकूद कबड्डी प्रतियोगिता 2022-23 में 19 जिलों की टीमों के करीब तीन सौ खिलाड़ी भाग ले रहे हैं। विद्यार्थियों ने सांस्कृतिक प्रस्तुतियां भी दी।

धर की संस्कृति को सात समंदर पर पहुंचाने एवं विदेशों में धाक जमाने वाले लोक कलाकार पद्मश्री अनवर खान का राजस्थान राज्य संगीत अकादमी एवं केंद्रीय संगीत अकादमी में सदस्य मनोनीत होने पर आदर्श स्टेडियम में आयोजित राज्य स्तरीय खेलकूद प्रतियोगिता के शुभारंभ पर अभिनंदन किया गया।

## अपहरण का प्रयास, बच्ची भाग निकली

जोधपुर, (कासं)। चैनपुरा क्षेत्र से दो महिलाओं ने एक बच्ची के अपहरण का प्रयास किया। बच्ची व परिजनों का कहना है कि वह दोनों महिलाओं को गच्चा देकर भाग कर पहुंच गईं। चैनपुरा निवासी मुकेश कुमार भाटी जैसलमेर में एक बैंक में मैनेजर के पद पर कार्यरत हैं। उनकी आठ वर्षीय बेटी कविष्का ऊर्फ सेतू दीपहर तीन बजे के करीब अपने घर के बाहर खेल रही थी। बच्ची का कहना है कि काले कपड़े और काली बिंदी लगाए दो महिलाएं वहां आईं। दोनों के हाथ में वारे थे। महिलाओं ने सेतू को पहले चॉकलेट ऑफर की। मना करने पर जबन चॉकलेट देने का प्रयास किया गया। एक महिला ने उसका हाथ पकड़ लिया। उसने मना किया और कहा कि वह अपने आप खा लेगी। इस दौरान एक अंकल वहां पहुंच गए। इस पर उन्होंने जैसे ही हाथ छोड़ा सेतू वहां से भाग निकली। इस घटना से हतप्रभ भाटी रोक तो ही जैसलमेर से जोधपुर पहुंच गए। उनका कहना है कि हमारा पूरा परिवार सदस्यों में है। हम इस घटना को याद कर पूरी रात सो नहीं पाए। उनका कहना है कि बच्ची ने देखा था कि एक महिला के हाथ में थामा बोरा अंदर से हिल रहा था। शक है कि बोरे में कोई बच्चा न हो। वहीं इस क्षेत्र के निवासी का कहना है कि एक व्यक्ति ने चार चॉकलेट नीचे गिरा दी थी और वहां खेल रहे बच्चों से कहा कि चॉकलेट नीचे गिर गई है। जिन्हें बच्चों को उठा कर वापस देने का प्रयास किया। किसी ने वे चॉकलेट नहीं खाईं।

## मिलावटी पेट्रोल-डीजल बेचने का खुलासा

पाली, (.)। हाइवे पर चल रहे ढाबों की आड़ में अवैध रूप से डीजल-पेट्रोल बेचने के गिरोह का खुलासा हुआ है। गिरोह के मेंबर टैकरो से डीजल-पेट्रोल निकालकर कम दाम में ढाबा मालिकों को बेचते। इसके बाद हाइवे पर चलने वाले ट्रक ड्राइवरों को कम दाम में बेचा जाता। डीएसटी और पुलिस टीम ने सोमवार रात कारवाई चार आरोपियों और वाहनों को जब्त किया। मामला पाली के रोहट का है।

एसपी डॉ. गगनदीप सिंगला ने बताया कि मामले की जानकारी मिलने पर सीओ ग्रामीण मंगलेश चंडावत और रोहट पुलिस मौके पर पहुंचे। डीएसटी टीम प्रभारी मनमंथ आडा के नेतृत्व में टीम ने सोमवार शाम घुमटी-चोटिला रोड पर रेलवे फाटक-19 के सामने स्थित ढाबों पर कारवाई की। इस दौरान टैकरो से डीजल-पेट्रोल चोरी करते हुए देखा गया। एसपी ने बताया कि टैकरो से डीजल-पेट्रोल चोरी कर ड्राइवर बाजार भाव से 10 से 20 रुपए प्रति लीटर कम रेट में ढाबा संचालकों को बेचते थे। इसके बाद ढाबा संचालक मुनाफा कमाने के चक्कर में एक कैमिकल मिलाकर बाजार भाव से कम रूप में हाइवे से गुजरने वाले ट्रक चालकों को बेचते थे। कोमत कम होने के चलते कई ट्रक ड्राइवर इनके ग्राहक बन गए।

सीओ ग्रामीण मंगलेश चंडावत ने बताया कि मौके से 10 हजार लीटर डीजल, 10 हजार 735 लीटर पेट्रोल एक ड्रम में 190 लीटर भरा कैमिकल, एक टैकर, लोडिंग श्री व्हीलर, दो बाइक जंतु की गईं। मामले में आरोपी जोधपुर जिले के शेराडग थाना क्षेत्र निवासी दीप सिंह पुत्र विडूद सिंह राजपूर, जोधपुर के मोगड़ा (विवेक बिहार) नर सिंह पुत्र श्रवणराम पटेल, मोगड़ा निवासी दिनेश पुत्र पावूराम पटेल, खिरनू पुत्र भगाराम पटेल शेरूदास पुत्र गणपतदास वैष्णव को गिरफ्तार किया गया।

प्रारंभिक जांच में सामने आया कि टैकरो से डीजल-पेट्रोल चोरी कर ड्राइवर सत्याग्रह के साथ मिलकर ढाबों पर बेचते थे। कारवाई करने वाली टीम में ग्रामीण सीओ मंगलेश चंडावत, रोहट एसएचओ उदय सिंह मय जाप्ता मौके पर पहुंचे। देर रात दो बजे तक कारवाई जारी रही। गौरतलब है कि इस रोड पर नायरा पेट्रोलियम कंपनी का तेल डिपो है। रोहट थाना क्षेत्र के केरला चौकी से महज एक किलोमीटर की दूरी पर ढाबों की आड़ में अवैध रूप से पेट्रोल-डीजल चोरी कर बेचने का गोरखंधा चल रहा था। न तो केरला चौकी प्रभारी को इसकी भनक लगी न रोहट थाना प्रभारी को। सालों से हाइवे पर ढाबे की आड़ में पेट्रोल-डीजल, मादक पदार्थ बेचने का गोरखंधा चल रहा है।

## शिविर सिलिकोसिस से संबंधित जांच की

जालोर, (कासं)। जालोर जिले में संभावित सिलिकोसिस रोग से ग्रस्त व्यक्तियों के स्वास्थ्य की जांच के लिए मंगलवार को जिला क्षय निवारण केंद्र जालोर में सिलिकोसिस शिविर का आयोजन किया गया।

मंगलवार को जिला क्षय निवारण केंद्र जालोर में सिलिकोसिस रोगियों के स्वास्थ्य की जांच की गई। उन्होंने बताया की सिलिकोसिस बोर्ड में फिजिशियन डॉ. रमेश चौधरी, डॉ. विजय कुमार मीणा और रेडियोलॉजिस्ट डॉ. नवीन चौहान ने संभावित सिलिकोसिस रोगियों की जांच के साथ सिलिकोसिस रोग के बारे में जानकारी दी गई।

## 1472 नशीली गोलियां बरामद

जोधपुर, (कासं)। जोधपुर जिले की ग्रामीण पुलिस ने देचू मेगा हाइवे पर एक मेडिकल स्टोर से रेड देकर वहां से भारी मात्रा में नशीली गोलियां बरामद की हैं। जिला पुलिस के अधीक्षक ग्रामीण अखिल कयाल ने बताया कि नशीली गोलियों सहित दो तस्करो को गिरफ्तार करने में सफलता प्राप्त की। उन्होंने बताया कि पुलिस को सूचना मिली कि देचू थाना हलका में सेतरावा के पास मेगा हाई - वे पर संचालित जुझार मेडिकल स्टोर पर अवैध नशीली गोलियों की आसूचना पर थानाधिकारी पुलिस थाना देचू राजेश बिरनोई के साथ जिला स्पेशल टीम द्वारा जुझार मेडिकल स्टोर के संचालक नखत सिंह निवासी अय्यागढ़ जैतसर का कालूसिंह निवासी डगरी थाना सागड़ जैसलमेर को पकड़ा गया।

**Office Of Gram Panchayat DARBARI KA GANV, Block- JAISALMER**  
 S.No. Grapn/Tender/2022-23/35 Dated:- 29.10.2022  
**E-Tender Notice No. - 01/2022-23**  
 Under Mahatma Gandhi NREGA and other scheme in the financial year 2022-23 in Gram Panchayat DARBARI KA GANV, E-tenders are invited till dated 07.11.2022 till 6:00 PM, from the willing manufacturers and suppliers, for the supply of construction materials for the construction works to be carried out. Further details regarding the tender can be checked on the web portal <http://www.sppr.rajasthan.gov.in> and <http://www.eproc.rajasthan.gov.in> NIB Code: PF12223A0012  
 UBN Code: PF12223GLOB00012  
 VDO/Sarpanch  
 Gram Panchayat DARBARI KA GANV  
 Block - JAISALMER